

اسٹیٹ بینک نے عوام کو نئے نوٹ جاری کرنا شروع کر دیے

اسٹیٹ بینک نے ماہ رمضان المبارک میں عوام کو نئے کرنسی نوٹ کے اجرا کے سلسلے میں مزید سہولت فراہم کرنے کا فیصلہ کیا ہے۔ اس مقصد کے لیے ایس بی پی بی ایس سی کے دفاتر جمعرات 24 جولائی 2014ء سے رمضان کے آخری یوم کار تک اپنے کاؤنٹرز سے عوام کو نئے نوٹ جاری کرنا شروع کریں گے۔

انتظامات کے تحت ہر فرد کو صرف کاؤنٹر پر اصل کمپیوٹرائزڈ قومی شناختی کارڈ یا اسمارٹ کارڈ دکھانے پر 10 روپے مالیت کے تین پیکٹ اور 20، 50 اور 100 روپے مالیت کے ایک ایک پیکٹ دیے جائیں گے۔

اس دوران کمرشل بینکوں کی 150 مخصوص برانچوں سے 10 اور 20 روپے کے نوٹوں کا کافی کس کوٹا بڑھا کر 2 پیکٹ اور 50 اور 100 روپے کا ایک ایک پیکٹ کر دیا گیا ہے۔

واضح رہے کہ 22 جولائی 2014ء تک کمرشل بینکوں کو عوام اور اپنے کلائنٹس کو تقسیم کرنے کے لیے 187 ارب روپے مالیت کے نوٹ جاری کیے گئے ہیں۔

